

9 illik təhsil bazasında orta ixtisas təhsili müəssisələrinin xüsusi qabiliyyət tələb edən ixtisaslarına qəbul olmaq istəyən abituriyentlərin nəzərinə!

Qabiliyyət imtahanı üçün qeydiyyat başlayır

2025/2026-cı tədris ili üçün ümumi orta (9 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasları (XQTİ) üzrə qabiliyyət imtahanlarında iştirak etmək istəyən abituriyentlərin elektron qeydiyyatı başlanır.

İyunun 5-dən 13-dək aşağıdakı istiqamətlərin komissiyaları üzrə abituriyentlərin qeydiyyatı aparılacaqdır:

- **teatr, kino və xoreoqrafiya sənəti**
- **musiqi sənəti**
- **təsviri sənət**
- **İdman**

Abituriyentlər orta ixtisas təhsili müəssisələrinin xüsusi qabiliyyət tələb edən ixtisaslarının yalnız 1 istiqaməti üzrə ən çox 6 komissiyadan qeydiyyatdan keçə bilərlər.

- ümumi (9 illik) orta təhsil bazasında orta ixtisas təhsili müəssisələrinin ixtisasları üzrə qəbul (cari ilin məzunları buraxılış imtahanında) imtahanından topladıqları ümumi balı 50 (fənlər üzrə nisbi bal məhdudiyyəti tələb olunmur) və daha yüksək olan abituriyentlər qeydiyyatdan keçərək qabiliyyət imtahanı verməlidirlər. Xoreoqrafiya sənəti və Rəqs müəllimliyi ixtisaslarına qəbul olmaq istəyən abituriyentlərin topladıqları balı 30 (fənlər üzrə nisbi bal məhdudiyyəti tələb olunmur) və daha yüksək olmalıdır. Qabiliyyət imtahanının nəticəsi məqbul/qeyri-məqbul qiymətləndirilir. "Məqbul" qiymət alan abituriyentlər xüsusi qabiliyyət tələb edən ixtisasların müsabiqəsində iştirak etmək hüququ qazanırlar.

Qəbul (buraxılış) imtahanını Azərbaycan dilindən fərqli dildə verən abituriyentlər Azərbaycan dili (dövlət dili kimi) üzrə imtahanın nəticəsindən asılı olmayaraq qeydiyyatdan keçə bilərlər. Lakin bu imtahandan "qeyri-məqbul" alan abituriyentlərin nəzərinə çatdırırıq ki, onlar 29 iyun tarixində keçiriləcək ikinci Azərbaycan dili imtahanında "məqbul" aldıkları təqdirdə müsabiqəyə buraxılırlar. Abituriyentlər DİM-in saytında xüsusi qabiliyyət tələb edən ixtisaslara qeydiyyat üçün <http://eservices.dim.gov.az/qabiliyyet> linkindən istifadə edə bilərlər. Bunun üçün abituriyent şəxsi kabinetinin istifadəçi adı və parolundan istifadə etməli və qeydiyyatdan keçmək istədiyi komissiyaların sayından asılı olaraq tələb olunan məbləği *(təhsil müəssisələrinə tələbə qəbulu ilə bağlı Azərbaycan Respublikası Dövlət İmtahan Mərkəzinin göstərdiyi xidmətlərin haqqı barədə məlumat əlavədəki cədvəldə verilmişdir)* şəxsi kabinetindəki hesabına əlavə etməlidir.

Ali və orta ixtisas təhsili müəssisələrinə tələbə qəbulu ilə bağlı Azərbaycan Respublikası Dövlət İmtahan Mərkəzinin göstərdiyi xidmətlərin haqqı barədə məlumat:

1 nömrəli əlavə

Xidmətlərin adı	Ölçü vahidi	Tarif
Ali təhsil müəssisələrinin xüsusi qabiliyyət tələb edən (o cümlədən Azərbaycan İlahiyyət İnstitutunun "İslamşünaslıq") ixtisaslarına tələbə qəbulu ilə bağlı qabiliyyət imtahanı	1 iştirak üçün	40
Orta təhsil təhsili müəssisələrinin xüsusi qabiliyyət tələb edən ixtisaslarına tələbə qəbulu ilə bağlı qabiliyyət imtahanı	1 iştirak üçün	40

QEYD 1: "Şəxsi kabinet"inizin hesabına vəsait köçürərkən iştirak edəcəyiniz imtahanların və bu imtahanlar üçün müəyyən edilmiş qiymətləri nəzərə alın. "Şəxsi kabinet"inizin hesabına köçürdüyünüz istifadə edilməmiş vəsait qəbul kampaniyası bitdikdən sonra müraciətiniz əsasında təqdim etdiyiniz bank hesabınıza qaytarıla bilər, digər şəxsi kabinetlərə köçürülə bilər və ya digər imtahanlara qeydiyyat zamanı istifadə edilə bilər.

QEYD 2: Ali təhsil və orta ixtisas təhsili müəssisələrini bitirən bütün abituriyentlər üçün ali təhsil müəssisələrinə qəbul imtahanları həmin abituriyentlərin hesabına həyata keçirilir.

QEYD 3: Azərbaycan Respublikasının vətəndaşı olmayan abituriyentlər üçün qəbul imtahanının I və II mərhələsi (bütün cəhdlər üzrə) onların öz hesabına həyata keçirilir (Azərbaycan Respublikasının ümumi təhsil müəssisələrini cari ildə bitirən abituriyentlərin buraxılış imtahanlarında iştirakı istisna olmaqla).

"Azərbaycan Respublikasında ali və orta ixtisas təhsili müəssisələrinə tələbə qəbulu imtahanlarının təşkilinin tənzimlənməsi ilə bağlı əlavə tədbirlər haqqında" Azərbaycan Respublikası Prezidentinin Sərəncamına əsasən, ali və orta ixtisas təhsili müəssisələrinə tələbə qəbulu ilə bağlı imtahanda iştirak üçün ilk dəfə müraciət edən Azərbaycan Respublikasının vətəndaşlarının (ümumi təhsil müəssisələrini bitirən) cari ildə ilk seçdiyi (qeydiyyatdan keçdiyi) komissiya üzrə qabiliyyət imtahanında iştirakı dövlət büdcəsinin vəsaiti hesabına (ödənişsiz) olacaq. "Azərbaycan Respublikasında ali və orta ixtisas təhsili müəssisələrinə tələbə qəbulu imtahanlarının təşkilinin tənzimlənməsi ilə bağlı əlavə tədbirlər haqqında" Azərbaycan Respublikası Prezidentinin Sərəncamına dəyişikliyə əsasən aşağıdakı 5 kateqoriyadan olan Azərbaycan Respublikası vətəndaşlarının (yalnız ümumi təhsil müəssisələrini bitirən) qəbul imtahanlarında (bütün mərhələ və cəhdlər üzrə) iştirakı dövlət büdcəsinin vəsaiti hesabına həyata keçirilir:

- Azərbaycan Respublikasının ərazi bütövlüyünün, müstəqilliyinin və konstitusiya quruluşunun müdafiəsi ilə əlaqədar əlilliyi müəyyən edilmiş şəxslərin uşaqları;
- şəhid ailəsinin üzvləri;
- valideynlərini itirmiş və valideyn himayəsindən məhrum olmuş uşaqlar;
- məcburi köçkün statusu olan şəxslər;
- I və II dərəcə əlilliyi müəyyən edilmiş şəxslər, o cümlədən sağlamlıq imkanları məhdud 18 yaşınadək uşaqlar.

Musiqi sənəti istiqamətinin komissiyaları üzrə qeydiyyatdan keçmək istəyən abituriyentlər (223,227, 228-ci (vokal üzrə) komissiyalar istisna olmaqla) 5 illik musiqi təhsili haqqında sənədə malik olmalıdırlar. Abituriyentlərin musiqi təhsili haqqında məlumatı (təhsil haqqında sənədin seriya və nömrəsi, bitirdiyi təhsil müəssisəsinin adı, bitirdiyi ixtisas və ya təhsil aldığı musiqi aləti) DİM tərəfindən yaradılan “Musiqi məktəbi-məzun” Dövlət Elektron Məlumat Sistemindən götürülür. Əgər abituriyent haqqında məlumat bu sistemdə yoxdursa, həmin abituriyent musiqi ixtisası üzrə bitirdiyi təhsil müəssisəsinə müraciət etməlidir.

Musiqi sənəti istiqamətinin ixtisasları üzrə qeydiyyatdan keçmiş abituriyentlər üçün DİM-in internet saytında proqram forması yerləşdirilir. Abituriyent proqram formasını çap etməli, ifa edəcəyi proqramı həmin formaya yazmalı və qabiliyyət imtahanına gələrkən komissiyaya təqdim etməlidir.

Xoreqrafiya sənəti və Rəqs müəllimliyi ixtisası üzrə qeydiyyatdan keçən abituriyentlər qabiliyyət imtahanına gələrkən komissiyaya çəkisi, boyu, onurğa sütunu, ürəyi, ağciyəri və görmə qabiliyyəti haqqında tibbi arayış təqdim etməlidir. Abituriyentlər ixtisas üzrə fiziki göstəriciləri və sağlamlıqları barədə qoyulan konkret tələblərə cavab verməlidir. Bu ixtisas üzrə komissiyada abituriyentlərin rəqsləri ifa etmək bacarıqları qiymətləndirilir. Xoreqrafiya sənəti ixtisası üzrə qeydiyyatdan abituriyentlər üçün DİM-in internet saytında imtahan proqram forması yerləşdirilir. Abituriyent proqram formasını çap etməli, ifa edəcəyi proqramı həmin formaya yazmalı və qabiliyyət imtahanına gələrkən komissiyaya təqdim etməlidir.

Təsviri sənət istiqaməti ixtisasları üzrə qabiliyyət imtahanında abituriyentlər naturadan rəsm çəkirlər. Rəsmlər karandaşla A3 formatlı kağızın üzərində çəkilir. Qabiliyyət imtahanın gələrkən abituriyentlər özləri ilə sadə karandaş və yumşaq pozan gətirməlidir.

İdman istiqaməti üzrə qeydiyyatdan keçmiş abituriyentlər qabiliyyət imtahanına gələrkən hər bir abituriyent komissiyaya sağlamlıq haqqında - *086U formalı tibbi arayış* təqdim etməlidir (peşəyə yararlılıq haqqında həkim rəyi hissəsində “yararlıdır və ya sağlamdır” olmalıdır).

Qabiliyyət imtahanlarının iyun-avqust aylarında keçirilməsi nəzərdə tutulur. Abituriyentlərə/subbakalavrlara “Qabiliyyət imtahanına buraxılış vəərəqəsi”ni çap edə biləcəkləri tarixlər haqqında məlumat DİM-in internet sahifəsində veriləcəkdir. “Qabiliyyət imtahanına buraxılış vəərəqəsi”ndə qabiliyyət imtahanlarının tarixi, keçiriləcəyi ünvan və vaxt göstəriləcəkdir.

Ali təhsil müəssisələrinin xüsusi qabiliyyət tələb edən ixtisasları üzrə məlumatlar 2025-ci ildə nəşr edilən xüsusi qabiliyyət imtahanlarının istiqamətləri üzrə **abituriyent jurnalının xüsusi buraxılışlarında** verilir. Burada ali təhsilin bakalavriat və magistratura, tam (11 illik) və ümumi (9 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasları üzrə məlumatlar, qabiliyyət imtahanlarının proqramları, qiymətləndirmə meyarları, imtahanlara hazırlıqla bağlı tövsiyə və məsləhətlər, tapşırıq nümunələri, əyani vəsaitlərdən reproduksiya, şəkillər və digər faydalı məlumatlar əksini tapır.



Ümumi (9 illik) orta təhsil bazasında orta ixtisas təhsili müəssisələrinin xüsusi qabiliyyət tələb edən ixtisasların komissiyalar üzrə bölgüsü və qabiliyyət imtahanları

İxtisas	YQYK		Qabiliyyət imtahanları
	ad	kod	
TƏSVİRİ SƏNƏT			
Rəngkarlıq (sahələr üzrə) Dekorativ tətbiqi sənət (sahələr üzrə) Teatr dekor sənəti Dizayn (sahələr üzrə) Qrafika üzrə texnik	Təsviri sənət (ADRA-nəzdində İncəsənət kolleci)	210	imtahan-rəsm
Dekorativ tətbiqi sənət (sahələr üzrə) Dizayn (sahələr üzrə) Rəngkarlıq (sahələr üzrə)	Təsviri sənət (Bakı- digər müsissələr) Naxçıvan Gəncə, Lənkəran,Şəki	211	imtahan –rəsm
Heykəltəraşlıq	Heykəltəraşlıq	212	imtahan-rəsm
MUSIQİ SƏNƏTİ			
Bakı şəhəri			
İnstrumental ifaçılıq (alətlər üzrə)	İnstrumental ifaçılıq	221	imtahan – ixtisas
Vokal sənəti (sahələr üzrə)	Vokal sənəti (sahələr üzrə)	223	
Aşıq sənəti	Aşıq sənəti	227	
Populyar musiqi və caz ifaçılığı (sahələr üzrə)	Populyar musiqi və caz ifaçılığı (sahələr üzrə)	228	
TEATR, KİNO VƏ XOREOQRAFIYA SƏNƏTİ			
Bakı şəhəri			
Aktyor sənəti	Aktyor sənəti	140	imtahan – ixtisas
Bədii yaradıcılıq işi	Bədii yaradıcılıq	141	imtahan – ixtisas
Xoreoqrafiya sənət(i sahələr üzrə)	Xoreoqrafiya sənəti(sahələr üzrə)	142	imtahan-ifaçılıq
Rəqs müəllimliyi	Rıqs müəllimliyi	143	
Naxçıvan şəhəri			
Xareoqrafiya sənət(i sahələr üzrə)	Xareoqrafiya sənəti(sahələr üzrə)	342	imtahan-ixtisas
Aktyor sənəti	Aktyor sənəti	343	
İDMAN			
Fiziki tərbiyə müəllimliyi	Fiziki tərbiyə müəllimliyi	152	imtahan –ümumi fiziki hazırlıq(ÜFH)